

قادیانیت ایک سیاسی تحریک! حقائق، دلائل، اور مشاہدات کی روشنی میں (۲)

مولانا محمد اعجاز مصطفیٰ زید مجدہم

ہمارے ملک میں کسی سربراہ مملکت کا پہلا قتل اس وقت کے وزیراعظم جناب لیاقت علی خاں کا ہوا اور آج تک اس کے قاتل پر حکومتی سطح پر پردہ ڈالا گیا ہے، اس قتل کے بارہ میں جیمز سالومن کا بیان ہے کہ:

”پاکستان کے پہلے وزیراعظم لیاقت علی خاں کو سید اکبر نے نہیں بلکہ ایک جرمن قادیانی کنزے نے قتل کیا تھا۔ کنزے کی پرورش قادیانی لیڈر سرفظر اللہ نے کی تھی۔ یہ انکشاف کراچی سے شائع ہونے والے ایک جریدے پاکستان کے سرغرساں جیمز سالومن نے کیا ہے کہ اس جرمن شخص نے عیسائیت ترک کر کے قادیانی مذہب اختیار کیا تھا اور قادیانی گھرانے میں شادی کے بعد وہ پاکستان میں مقیم ہو گیا۔ جیمز سالومن کے مطابق کنزے آج کل مشرقی برلن میں قیام پذیر ہے۔ کنزے سرفظر اللہ کے بھائی چوہدری عبداللہ کے پاس باقاعدگی سے آیا کرتا تھا، جو اس وقت کراچی میں ایڈیشنل کسٹوڈین تھے۔ انہوں نے کہا کہ اسے گرفتاری سے پہلے ملک سے باہر بھیج دیا گیا۔ جب کمپنی باغ راویلینڈی میں کنزے نے وزیراعظم لیاقت علی خاں کو گولی ماری تو پولیس نے جو پوری طرح ملوث تھی اور وقت کے سازشی سیاست دانوں اور بیوروکریٹس کی ہدایت پر سید اکبر کو گولی ماری اور پھر سید اکبر ہی قاتل کی حیثیت سے مشہور کر دیا گیا، حالانکہ سید اکبر تو کیموفلاج تھا۔ کنزے نے اس وقت پٹھانوں والا لباس پہن رکھا تھا اور ہماری معلومات کے مطابق وہ وزیراعظم کو قتل کرنے کے بعد سید ہار بوہ پہنچا اور پھر وہاں سے اسے باہر بھیج دیا گیا۔ کنزے ہمبرگ میں قادیانیوں کے ہتھے چڑھا تھا، جہاں قادیانیوں کی جماعت اسے پاکستان لے آئی اور ریہر بوہ میں تعلیم پاتا رہا۔ جیمز سالومن نے کہا کہ ڈائریکٹر انٹیلی جنس کاظم رضا کی ہدایت پر میں نے جو تفتیش کی، اس میں یہ بات واضح ہو گئی تھی کہ کنزے ہی اصل قاتل ہے، مگر سعید کاظم رضا اسے گرفتار کرنے سے قاصر رہے۔ میری یہ اور بیجنل رپورٹ

آج بھی سنٹرل انٹیلی جنس کراچی کے دفتر میں موجود ہے۔“ (روزنامہ جنگ، لاہور، ۹ مارچ ۱۹۸۶ء)

قیام پاکستان کے بعد قادیانی جماعت نے قدم جمائے شروع کیے۔ جیسا کہ چوہدری ظفر اللہ خان کو وزارت کا قلمدان ملا تو مختلف محکموں اور بالخصوص فوج میں قادیانی افسروں کا اثر و رسوخ اتنا بڑھا کہ قادیانی جماعت اقتدار کے خواب دیکھنے لگی۔ بقول راجہ صاحب محمود آباد: قائد اعظم محمد علی جناح چوہدری ظفر اللہ خان کے مشکوک کردار سے آگاہ ہو چکے تھے، لیکن اپنی گرتی ہوئی صحت اور گونا گوں ملکی و قومی مسائل کی بنا پر وہ کوئی اقدام اٹھانے سے قاصر تھے۔

.....۱۹۶۵ء کی جنگ اور قادیانی سازش.....

۱۹۶۵ء کی پاک بھارت جنگ کے پس منظر میں جو حقائق و شواہد منظر عام پر آئے ہیں، ان سے ثابت ہوتا ہے کہ یہ جنگ پاک فوج میں موجود قادیانی جرنیلوں اور قادیانی جماعت کے راہنماؤں کی تیار کردہ گہری سازش کا نتیجہ تھی۔ قادیانی جماعت کے راہنما اور مسلح افواج کے اعلیٰ عہدوں پر فائز مرزائی جرنیلوں نے اپنے بانی جماعت کی پیشن گوئی کے مطابق کشمیر کی فتح کا سہرا اپنے سر باندھنے کے لیے ایک پلان تیار کیا۔ اپنے پیشوا کی پیشن گوئی کی عملی تعبیر کے لیے پورے ملک کی سلامتی کو داؤ پر لگا دیا۔ مرزائی جرنیلوں بالخصوص میجر جنرل اختر حسین قادیانی نے کشمیر پر چڑھائی اور اسے فتح کرنے کے لیے جو پلان تیار کیا اسے ”جبرالٹر“ کا کوڈ نام دیا گیا۔ صدر ایوب خان کو یقین دلایا گیا کہ کشمیر پر حملہ کرنے کی صورت میں بھارت پاکستان کی بین الاقوامی سرحدوں پر حملہ نہیں کرے گا، گویا جنگ صرف ”کشمیر“ کے محاذ تک محدود ہوگی، جسے ہم بہ آسانی فتح کر لیں گے۔ ۱۹۶۵ء کی جنگ شروع ہونے سے قبل یورپی ممالک میں رہنے والے قادیانی مبلغین کا ایک خاص کنونشن لندن میں منعقد ہوا، اس کا افتتاح بین الاقوامی عدالت کے جج سرفظ اللہ خان نے کیا۔ لندن کنونشن میں قادیانی جماعت کے برسر اقتدار آنے کی صورت میں جماعت احمدیہ کی پالیسی وضع کی گئی۔ اس کنونشن کی خبر پاکستان کے کثیر الاشاعت اخبار روزنامہ جنگ میں شائع ہوئی، جسے ہم من و عن پیش کرتے ہیں: جماعت احمدیہ کا پہلا یورپی کنونشن، سرفظ اللہ خان نے افتتاح کیا:

لندن ۱۳ اگست (نمائندہ جنگ) جماعت احمدیہ کا پہلا یورپی کنونشن جماعت کے لندن مرکز میں منعقد ہو رہا ہے، جس میں تمام یورپی ممالک کے احمدیہ مشن شرکت کر رہے ہیں۔ کنونشن کا افتتاح گزشتہ روز ہیگ کی بین الاقوامی عدالت کے جج سرفظ اللہ خان نے کیا۔ یہ کنونشن ۷ اگست تک جاری رہے گا۔ جماعت نے مختلف ۷۵ ممالک میں اپنے مشن قائم کر لیے ہیں۔ برطانیہ میں جماعت کے ۱۸ مرکز قائم ہو چکے ہیں۔ کنونشن میں شریک مندوبین نے اس بات پر زور دیا کہ اگر احمدی جماعت برسر اقتدار آجائے تو امیروں پر ٹیکس لگائے جائیں اور دولت

کو از سر نو تقسیم کیا جائے۔ ساہوکار اور سود پر پابندی لگادی جائے اور شراب نوشی ممنوع قرار دی جائے۔ (روزنامہ جنگ، راولپنڈی، ۴ اگست ۱۹۶۵ء، جلد نمبر: ۷، شمارہ نمبر: ۲۰۹، فرسٹ ایڈیشن، چناب ایڈیشن)

۱۹۶۵ء کی جنگ میں سارے ملک میں بلیک آؤٹ ہوتا تھا، لیکن پاکستان کے اندر ایک چھوٹا سا پراسرار شہر ایسا بھی تھا جہاں بلیک آؤٹ کی صریحاً خلاف ورزی ہوتی تھی، وہ شہر قادیانیوں کا ہیڈ کوارٹر (ربوہ) چناب نگر تھا، (ربوہ) چناب نگر کے اندر بلیک آؤٹ کی خلاف ورزی اس بات کا بین ثبوت ہے کہ (ربوہ) چناب نگر کی یہ روشنیاں بھارتی فضائیہ کے طیاروں کو سرگودھا کے اہم فضائی مرکز کا محل وقوع بتانے کے لیے تھیں۔

جناب قدرت اللہ شہاب مرحوم انکشاف کرتے ہیں کہ ۱۹۶۵ء کی پاک بھارت جنگ قادیانیوں نے شروع کرائی تھی۔..... ”ایک بار میں نے نواب آف کالا باغ (سابق گورنر مغربی پاکستان) سے اس جنگ کے متعلق کچھ دریافت کیا تو انہوں نے فرمایا: بھائی شہاب! یہ جنگ پاکستان کی جنگ ہرگز نہ تھی، دراصل یہ جنگ اختر ملک (قادیانی) ایم ایم احمد (قادیانی)، بھٹو، عزیز احمد اور نذیر احمد نے شروع کروائی تھی۔“ جب میں نے پوچھا کہ: ”جنگ شروع کروانے سے ان حضرات کا کیا مقصد تھا؟“ تو نواب صاحب نے جواب دیا: ”یہ لوگ ایوب خان کو شکستے میں کس کر اپنی طاقت بڑھانا چاہتے تھے۔ اس عمل میں اگر پاکستان کا ستیاناس ہوتا ہے تو ان کی بلا سے۔“ (شہاب نامہ، ص: ۹۳۲، قدرت اللہ شہاب)

۱۹۶۵ء کی جنگ میں بھارت کے ساتھ معاملات کو طے کرنے میں سہولت کی خاطر (یہ قادیانی جنرل) کیا رول ادا کر رہے تھے ہماری بری فوج کے سابق کمانڈر انچیف جنرل محمد موسیٰ خان انکشاف کرتے ہیں کہ:

”میجر جنرل اختر ملک (قادیانی) نے یکم ستمبر کو ”چھمب“ کی طرف پیش قدمی کی۔ ”چھمب“ پر قبضہ کرنے میں چار گھنٹوں کی تاخیر ہوگئی۔ پہلے دن کوئی خبر ہی نہ آئی۔ رات کو بھی سنگٹل موصول نہ ہوا۔ دوسرے دن بھی کوئی خبر ہی نہ آئی۔ رات کو سنگٹل موصول ہوا، لیکن میں نے خود محاذ پر جانے کا فیصلہ کر لیا۔ ”سنگٹل سیڑھی کا پڑ“ میں کھاریاں روانہ ہوا۔ کھاریاں میں مجھے اسٹیشن کمانڈر نے بتایا کہ جنرل اختر ملک (قادیانی) کا ”آپریشن سٹاف“ یہیں پر کام کر رہا ہے۔ شاید اس سے کوئی بات معلوم ہو جائے۔ میں وہاں کھاریاں گیا، وہ بھی قادیانی تھا۔ میں نے پوچھا: ”کیا ہو رہا ہے؟ ڈویژنل کمانڈر کہاں ہے؟“ اس (قادیانی) نے کہا: کچھ پیہ نہیں چل رہا، تب میں ”چھمب“ کی طرف پرواز کر گیا۔ وہاں درختوں کے قریب اترا تو مجھے میجر جنرل یحییٰ نے سیلوٹ کیا۔ میں نے پوچھا: ”اختر ملک (قادیانی) کہاں ہے؟“ جواب ملا: ”کچھ خبر نہیں“ بڑی مشکل سے اختر ملک (قادیانی) دریافت ہوئے۔ وہ آرٹلری ہیڈ کوارٹر میں تھے۔ میں نے کہا کہ ”جلد یہاں آؤ“ معاملات ناگفتہ بہ تھے۔ ملک (قادیانی) صاحب آئے تو میں

نے ان سے کہا: اب آپ مری تشریف لے جائیے۔“ یحییٰ خان سے کہا کہ: ”تم کمان سنبھال لو“ میں یہ سمجھتا ہوں کہ میجر جنرل ملک (قادیانی) کا ٹروپس پر کنٹرول نہیں رہا تھا اور اس وجہ سے چھمب پر قبضہ کرنے میں تاخیر ہوئی۔ (جنرل موسیٰ خان کا انٹرویو، ماہنامہ اردو ڈائجسٹ، لاہور، ص: ۲۳-۲۴، شمارہ ستمبر ۱۹۸۶ء)

.....قادیانیوں کے ساتھ یہودی ہمدردی.....

۱۹۶۵ء کی پاک بھارت جنگ میں جنرل اختر ملک قادیانی کی ”ربوائی سٹریٹیجی“ جب ناکام ہوگئی تو قادیانیت کے اصل عزائم کی شرمناک شکست کا دکھ اگر کسی قوم کو ہوا تو وہ ”یہودی“ قوم تھی۔ چنانچہ اسرائیل کی صہیونی حکومت نے نہ صرف یہ کہ اپنے ملک کی افواج میں چھ سو قادیانیوں کو شامل کر لیا، بلکہ ایک یہودی فوجی ماہر مسٹر ہرٹ نے ایک یہودی جریدے میں لکھا کہ: پاکستانیوں کے اندر سے رسول اللہ صلی اللہ علیہ وسلم کی محبت کا معاذ اللہ! خاتمہ کر دیا جائے۔ ایک یہودی دانشور کی رائے:

”پاکستانی فوج اپنے رسول محمد (صلی اللہ علیہ وسلم) سے غیر معمولی عشق رکھتی ہے۔ یہی بنیاد ہے جس نے پاکستان اور عربوں کے باہمی رشتے مضبوط کر رکھے ہیں، لہذا یہودیوں کو چاہیے کہ وہ ہر ممکن طریقے سے پاکستانیوں کے اندر سے رسول (صلی اللہ علیہ وسلم) کی محبت کا خاتمہ کر دیں۔“ (ماہنامہ ”جیوش کرانیکل“، بحوالہ روزنامہ نوائے وقت لاہور، اشاعت ۲۲ مئی ۱۹۷۲ء)

یہودی قوم کے اس فوجی ماہر کے خیالات اس وقت تک سمجھ میں نہیں آسکتے، جب تک کہ اسرائیل کے سابق صدر مسٹر ڈیوڈ گوریان کی تقریر کا یہ اقتباس نہ پڑھ لیا جائے۔ مسٹر گوریان کہتے ہیں:

”پاکستان دراصل ہمارا نظریاتی چیلنج ہے۔ بین الاقوامی صہیونی تحریک کو کسی طرح بھی پاکستان کے بارے میں غلط فہمی کا شکار نہیں رہنا چاہیے اور نہ پاکستان کے خطرے سے غفلت کرنی چاہیے۔ پاکستان کا فکری سرمایہ (اسلام) اور جنگی قوت ہمارے لیے آگے چل کر سخت مصیبت کا باعث بن سکتا ہے، لہذا ہندوستان سے گہری دوستی ضروری ہے، بلکہ ہمیں اس تاریخی عناد و نفرت سے بین الاقوامی دائروں کے ذریعہ اور بڑی طاقتوں میں اپنے نفوذ سے کام لے کر ہندوستان کی مدد اور پاکستان پر بھرپور ضرب لگانے کا انتظام کرنا چاہیے۔ یہ کام نہایت رازداری کے ساتھ اور خفیہ منصوبوں کے تحت انجام دینا چاہیے۔“ (روزنامہ ”یروشلم پوسٹ“، مطابق ۱۹ اگست ۱۹۶۷ء، بحوالہ نوائے وقت، لاہور، ۳ ستمبر ۱۹۷۳ء)

جناب عابد عسکری اس اجلاس کی روداد بیان کرتے ہوئے لکھتے ہیں کہ:

”اجلاس میں جو پالیسی وضع کی گئی اس کا خلاصہ یہ ہے کہ مسلمانوں کو جنگوں کے ذریعہ مفتوح و مغلوب بنانا

آسان کام نہیں ہے، اس لیے ان (مسلمانوں) کو سب سے پہلے تہذیب اور تمدن کے لحاظ سے بے جان کر دیا جائے۔ اس کے بعد اقتصادی و سیاسی لحاظ سے ان پر اس قدر دباؤ ڈالا جائے کہ وہ خود بخود ”اسرائیل“ کے سامنے سر جھکانے پر مجبور ہو جائیں، اجلاس کے اختتام پر انہوں نے (یعنی یہود و نصاریٰ نے) ہاتھ میں ہاتھ ڈال کر یہ اعلان کیا کہ مسیحیت و موسویت کی بقاء کا راز ہی ”محمدیت“ کے خاتمے میں مضمر ہے۔“ (روزنامہ جنگ لاہور، ص: ۴، ۱۹ فروری ۱۹۹۲ء، مضمون بعنوان ”مسلمانوں کے خلاف اسرائیل کی لکار“ از عابد عسکری)

۱۹۳۱ء اور ۱۹۴۸ء سے لے کر ۱۹۶۵ء کی پاک بھارت جنگ تک کشمیری مسلمانوں کے خلاف قادیانی سازشیں، وادی کشمیر پر قابض قادیانی حکومت کے قیام کا میرزا محمود کی طرف سے نام نہاد قادیانی استحقاق، اسرائیل کی افواج میں قادیانی سوراخوں کی شمولیت، ان تمام ناپاک سازشوں میں قادیانی ناکامیوں کے بعد یہودی اور عیسائی راہنماؤں کا ہاتھ میں ہاتھ ڈال کر یہ اعلان کہ یہود و نصاریٰ کی بقا کا راز معاذ اللہ محمدیت کے خاتمے میں مضمر ہے۔

.....سانحہ مشرقی پاکستان اور قادیانی سازش.....

۱۹۶۵ء کی جنگ میں بھی ۱۹۴۸ء کی طرح وادی کشمیر کو ٹھیکہ قادیانی ریاست بنانے کے ربوائی منصوبے جل کر خاکستر ہو گئے تو اب عالمی استعمار کی گائیڈ لائن کے مطابق قادیانی تحریک کا رخنہ مشرقی پاکستان کو برباد کرنے کی طرف متعین ہو گیا۔ آغا شورش کشمیری رقم طراز ہیں کہ:

”ادھر ۱۹۶۵ء کے بعد برعظیم سے متعلق عالمی استعمار نے کانٹا بدلا۔ قادیانی امت کا اس کے ساتھ بدلنا ایسا ہی تھا جیسے انجن مڑتے ہی گاڑی مڑ جاتی ہے۔ اب پاکستان کو ملیا میٹ کرنے کی استعماری کوششوں میں سے ایک کوشش یہ تھی کہ مشرقی پاکستان کو الگ کیا جائے۔ قادیانی عقلاء نے وہ سب کچھ کیا، جو اس کے لیے ضروری تھا۔ انہوں نے مشرقی پاکستان کے لیے شکایات کو جنم دیا، پھر پروان چڑھایا۔ ایم ایم احمد قادیانی نے حکومت پاکستان کے فائننس سیکرٹری، مالی مشیر اور منصوبہ بندی کمیشن کے ڈپٹی چیئرمین کی حیثیت سے بنگالیوں کو اتنا بے بس اور بے ضرر کر دیا کہ وہ علیحدگی کی تحریک میں ڈھل گئے۔ مشرقی پاکستان کے مصیبت زدگان کو سرکاری امداد سے محروم رکھا گیا اور اس کے مسئول ایم ایم احمد (میرزا غلام احمد قادیانی کے پوتے... للمؤلف) تھے۔ جب تک مشرقی پاکستان علیحدہ نہ ہو، قادیانیوں کے لیے پاکستان میں اقتدار کا سوال خارج از بحث تھا، کیونکہ اکثریت مشرقی پاکستان کی تھی، اور شیخ مجیب الرحمن قادیانی امت کی ان حرکات کو بھانپ کر ان سے باخبر ہو گئے تھے۔ وہ ایم ایم احمد (قادیانی) کی حرکات پر پبلک میں بیان دے چکے اور ان کی فوری علیحدگی کے خواہاں تھے۔ اس بیان کے فوراً بعد چودھری ظفر اللہ خان ان سے ملنے ڈھا کا گئے۔ دوسرے یا تیسرے دن تخیلہ میں ملاقات ہوئی اور آخر وہی ہوا جو میرزائی امت کے ظفر اللہ

خان یا ایم احمد سے نکلنا اور کا نتیجہ ہو سکتا تھا کہ ایم احمد (قادیانی) کو علیحدہ کرنے سے پہلے مجیب الرحمن پاکستان سے ہمیشہ کے لیے علیحدہ ہو گئے۔“ (تحریک ختم نبوت، ص: ۲۰۸ تا ۲۰۷، شورش کاشمیری)

۷۰ء کے انتخاب کے بعد جب صدر یحییٰ خان نے قومی اسمبلی کے اجلاس کو ملتوی کر دیا تو ایئر مارشل ریٹائرڈ نور خان نے یحییٰ خان اور اس کے قادیانی مشیر ایم۔ ایم۔ احمد کے بارے میں کہا:

”ایم ایم احمد قادیانی نے مشرقی پاکستان کو مغربی پاکستان سے دور کر دیا ہے۔ قومی اسمبلی کے اجلاس کا التواء کا یہ فیصلہ الم انگیز ہے۔“ (روزنامہ آزاد، ۳ مارچ ۱۹۷۱ء)

..... آزاد کشمیر میں قادیانیوں کو غیر مسلم اقلیت قرار دینا.....

آزاد کشمیر میں قادیانیوں کو غیر مسلم اقلیت قرار دے دینے اور ان کی باقاعدہ رجسٹریشن کا اعلان کر دیا۔ ۲۸ اپریل ۱۹۷۳ء کو آزاد کشمیر قومی اسمبلی کے رکن میجر محمد ایوب صاحب نے اس قرارداد کو اسمبلی میں پیش کیا، جو متفقہ طور پر بغیر کسی مخالفت کے پاس کر دی گئی۔ قرارداد کا متن حسب ذیل ہے:

قادیانی غیر مسلم اقلیت ہیں، آزاد کشمیر اسمبلی کی قرارداد کا متن:

”قادیانیوں کو اقلیت قرار دیا جائے۔ ریاست (آزاد کشمیر) میں جو قادیانی رہائش پذیر ہیں، ان کی باقاعدہ ”رجسٹریشن“ کی جائے اور انہیں اقلیت قرار دینے کے بعد مختلف شعبوں میں ان کی نمائندگی کا تعین کیا جائے۔ ریاست (آزاد کشمیر) میں قادیانیت کی تبلیغ ممنوع کی جائے۔“ (خاتم النبیین، ص: ۱۱۲، از مصباح الدین صاحب)

آزاد کشمیر کی اسمبلی کے اس فیصلے پر اس وقت کے خلیفہ ربوہ سیخ پا ہو گئے۔ ان کے منہ سے جھاک نکل رہی تھی، ایک مست سائڈ کی کیفیت کے عالم میں انہوں نے ایک کتابچہ شائع کیا۔ خلیفہ ناصر آنجمانی نے اپنے اس پمفلٹ میں کشمیری مسلمانوں کے ساتھ ساتھ پاکستانی مسلمانوں کو بھی اپنی مخصوص گیدڑ بھھکیوں سے نوازا کہ پاکستان اور کشمیری مسلمان سارے کے سارے گیدڑ ہیں اور قادیانی جماعت ایک ایسی شیر جماعت ہے جو ان سب کو کھا جائے گی۔ انگلینڈ کے بنے ہوئے اس پلاسٹک کے شیر کی گھن گرج ملاحظہ ہو:

مسلمان گیدڑ ہیں جو اپنی کھوہ سے باہر نکل آئے ہیں۔ مسلمان لومری کے لبادے اور گیدڑ کے لباس میں چیختے اور چنگھاڑتے ہیں۔ میرزا ناصر قادیانی کے کوثر و تبسم میں ڈھلا ہوا تبصرہ:

”لیکن جماعت احمدیہ (قادیانیت) کا تعلق ہے تم گیدڑ، اپنی کھوہ سے باہر نکل آئے ہو اور سمجھتے ہو کہ تمہارے چیختے اور چلانے سے جماعت احمدیہ کے (قادیانی) افراد ڈر جائیں گے۔ ہرگز نہیں ڈریں گے۔ تم

(مسلمان) لومڑی کا لبادہ اوڑھ کر اور گیدڑ کا لباس پہن کر نکلتے ہو اور چیختے اور چنگھاڑتے ہو اور سمجھتے ہو کہ تم سے مرعوب ہو جائیں گے۔ ہمیں (یعنی قادیانیوں کو) تو خدا تعالیٰ نے شیر کی جرات سے بڑھ کر جرات عطا فرمائی ہے (نہ معلوم کون سے خدا نے عطا فرمائی ہے، رب قادیان تو ملکہ و کٹوریہ سے بھی ڈرتے... للمؤلف: سبطین لکھنوی) جس قدر پیار تم کو اس دور کی زندگی سے وارعش و عشرت سے ہے، میں تمہیں یقین دلاتا ہوں کہ اس سے بڑھ کر پیارا احمد (قادیانی) نام نہاد مسلمان کو موت کے ساتھ ہے..... اس قسم کے فساد کے نتیجے میں پاکستان قائم نہیں رہے گا۔ (یعنی قادیانی اور پاکستان لازم و ملزوم ہیں... للمؤلف)۔‘ (پمفلٹ بعنوان آزاد کشمیر کی ایک قرارداد پر تبصرہ، ص: ۱۲ تا ۱۹، از مرزا ناصر)

ادھر ۱۹۴۷ء سے ۱۹۷۰ء تک قادیانیوں نے متعدد کوششیں کیں کہ اولاً تو پورے پاکستان کو قادیانی ریاست بنا لیا جائے اور اگر یہ نہ ہو تو کم از کم

(الف) کوئی علاقہ قادیانی اکثریت کا علاقہ ہو۔

(ب) پاکستان کا دستور قانون نظم و نسق اور سیکرٹریٹ قادیانیوں کے زیر اثر ہو۔

پہلے مقصد کے لیے قادیانیوں نے کمیونسٹوں سے اشتراک عمل کر کے مسلح بغاوت کا پلان بنایا، چنانچہ پاکستان کے پہلے وزیر اعظم خان لیاقت علی خان کو قتل کرنے کی سازش کی گئی، جس کے ہیر و کمیونسٹ قائد جنرل اکبر خان اور قادیانی جنرل تھے اور یہ دونوں فوجی عدالت میں مجرم قرار دیئے گئے اور انہیں جیل جانا پڑا۔

اس پنڈی ”سازش کیس“ میں ناکام ہونے کے بعد قادیانیوں نے ایک ”سہ طرفہ“ سیاسی سکیم پر عمل کی داغ بیل ڈالی۔ ایک جانب پاکستان کے جنوبی سرحدی صوبہ ”بلوچستان“ کو خالصتاً ”قادیانی صوبہ بنانے کے لیے جدوجہد کا آغاز کیا گیا، دوسری طرف ضلع گوجرانوالہ اور سیالکوٹ کو اس طرح مرکز خاص بنایا گیا کہ اس علاقہ میں قادیانی اپنے اہم ادارے قائم کریں اور ان کی حدود کشمیر سے متصل ہوں۔ تیسری جانب سرگودھا ڈویژن کو ”قادیانی ڈویژن“ بنانے کی کوششوں پر توجہ مبذول کی گئی۔

پاکستان کی علیحدگی میں پاکستان کے نظریاتی دشمنوں نے غیر ملکی آقاؤں کے اشاروں پر منظم طریقے سے اپنا کردار ادا کیا۔ پاکستان کے نظریاتی دشمنوں میں جماعت احمدیہ سرفہرست ہے، جس کے مذموم کردار کو کسی طور پر بھی نظر انداز نہیں کیا جاسکتا۔ مشرقی پاکستان میں قادیانی جماعت اور اس کے مہروں نے غلط اقتصادی پالیسی اور ناقص منصوبہ بندی کے ذریعہ مشرقی پاکستان میں احساس محرومی پیدا کیا، جسے بعد میں ایکسپلائٹ کیا گیا، جس کے نتیجے میں بنگلہ دیش معرض وجود میں آیا۔ (باقی آئندہ)